



સાધુ હૃદયની પ્રાર્થનાગંગા



બ્રહ્મસ્વરૂપ

ભગતજી મહારાજ પ્રાગટ્ય પર્વ... હોળી
બ્રહ્મસ્વરૂપ સંતભગવંત સાહેબજી મહારાજ પ્રાગટ્યપર્વ... ધુળેટી
બંને મંગલ દિવ્ય પર્વ... આતમ ઊજળા કરનાર મહાપર્વ
સાથે જ આવે... સૌ ભાવે ઊજવે ને બ્રહ્મનો આનંદ માણે.

ભગતજી મહારાજે અક્ષરબ્રહ્મ ગુણાતીતનો મહિમા સમજાવ્યો,
ગાયો... અનંત મુક્તોને સંબંધ આપી, આતમે સ્થિર કર્યો
શ્રીજી પરબ્રહ્મ... સ્વામી અક્ષરબ્રહ્મ... બંને સ્વામી અને શ્રીજી
અક્ષર અને પુરુષોત્તમ... બ્રહ્મ પરબ્રહ્મ... સ્વામિનારાયણ
આ શુદ્ધ ઉપાસના સમજાવી, પ્રસારી હૃદયે સ્થાપી...
શાસ્ત્રીજી મહારાજે ઉપાસના શાશ્વત સ્થાપી - સમજાવી.
દિગંતે ગજાવી અનેકનાં આતમે શુદ્ધ સમજણ દીધી
યોગીબાપાએ પ્રેમવારિ સીંચી તે આતમે પલ્લવિત કરી
તે ઉપાસનાના વાહક બનાવવા અનેક આતમને પોતાના કર્યા.

તેવાં દિવ્ય સ્વરૂપો... પ્રમુખ સ્વામીજી... કાકાજી... પપ્પાજી...
હરિપ્રસાદ સ્વામીજી... મહંત સ્વામીજી...
અક્ષરવિહારીજી સ્વામીજી... ગુરુજી મુકુંદ સ્વામીજી...
આપણા સૌના પ્રાણાધ્યાસ આત્મધોતક સંતભગવંત સાહેબજી.

સાહેબજીએ ગુણાતીતજ્ઞાન સૌનાં અંતરે શાશ્વત કર્યું
સુહૃદભાવ જીવી બતાવી, સૌને જીવતા કર્યા
સંબંધનો મહિમા સમજી પોતાનાં આશ્રિત સૌને સમજાવ્યો
યોગીબાપાનો દાસત્વભાવ સેવકભાવ પોતે જીવીને પ્રસાર્યો
જે તેઓનાં આશ્રિત થયાં તેઓને જીવી લેવા આગ્રહ અનુગ્રહ કર્યો
'સ્વામિનારાયણ' માત્ર આપણા માની સેવા કરી અને કરાવી
સૌ નિર્દોષ... સૌ સાધનામાર્ગી પ્રભુનાં માની ગળે લગાવ્યાં

વિવિધ પ્રભુકાર્ય આરંભ્યાં ને પૂર્ણ કર્યા...

સૌને સેવામાં જોતર્યા
સેવાર્થી સૌને પ્રાર્થનાનાં બળ પૂરી ઓજસ્વી બનાવ્યાં
સંતના ગુણો સભર ભર્યા... નિષ્ઠા ને ઉપાસનામાં પૂર્ણ દૃષ્ટ્યાં.

નિષ્કામભાવે સેવા કરી નિર્લેપ કરી પ્રભુ દીધા
સૌનાં ઈન્દ્રિય અંતઃકરણ શુદ્ધ બનાવવા સેવા આપી અનુગ્રહ્યા
સૌને પરમ સુખ પામવા પ્રતિ દષ્ટિ રખાવી, સુખિયાં કર્યાં
સૌનાં આતમસિંહાસને બિરાજ્યા છતાં સેવકભાવે વર્તી રહ્યા.
આ દિવ્ય સ્વરૂપ સાહેબજી આપણા સૌના વહાલા 'સાહેબદાદા'
આઠ દાયકા સુધી આપણને પ્રભુ સંબંધ દેતા રહ્યા
પ્રભુ રોમ રોમ પ્રગટાવી સહજાનંદે છલકાવતા રહ્યા.

હે સાહેબદાદા !

આપના અંતરે અમ સૌ સાચું જીવન જીવી લઈએ...
અમ સૌ શુદ્ધ ઉપાસના સમજી દૃઢ કરી આચરણ કરી લઈએ...
અમ સૌ સંબંધવાળાં સૌનો મહિમા સમજીએ ને વર્તન કરીએ...
અમ સૌ માહાત્મ્યેયુક્ત સેવા કરી, દાસત્વભાવનું જીવન બનાવીએ...
અમ સૌ આપના ભક્તોમાં શ્રીજીનાં સર્વમાં... સ્વામી સંબંધીમાં
યોગીનાં દિવ્ય દર્શન આપે કર્યાં ને નિર્દોષ માની રાજી રાખ્યા...
તેમ કરતા રહીએ તે કરાવવું છે... જે આપના વર્તને દર્શાય છે.
તે કરવા ને આપનાં સાચાં સંતાનો... સ્વામિશ્રીજીના દિવ્ય ઉપાસકો
બની રહેવા બળ દો ! આપે આશિષ દીધી તે સમજવા શક્તિ દો !
આપના ૮૧મા પ્રાગટ્યમંગલની અમારી આ પ્રાર્થના !
અનુપમ પરિવારનાં સૌની
આ યાચના-અભ્યર્થના સ્વીકારો દયાળુ પ્રભુ !

શ્રીમદ્ભગવાદ ગોપાલ સ્વામિનારાયણ

૩ માર્ચ ૨૦૨૦, બ્રહ્મજ્યોતિ,
સાહેબજી પ્રાગટ્યપર્વ ભાવવંદના ! ભગતજી પ્રાગટ્ય દિવ્ય વંદના !

